



Xəbər
Məşhur həkimin
qətlinin əsas
iştirakçısından
şok ifadələr
 yazısı səh.10-da

Qurucusu: Rauf Arifoğlu Gündəlik qəzet 14 iyul 2014-cü il Bazar ertəsi № 178 (5887) Qiyməti 40 qəpik

Gündəm

Qarabağ probleminin həllində "M" variantı



Status-quo dəyişməlidir; beynəlxalq hüquqdan doğan ədalətli və optimal çıxış yolunu isə böyük güclər tanımaq istəmir...

yazısı səh.9-da

Müsavatın işgəncəyə məruz qalan təşkilat sədri cərimələndi

yazısı səh.4-də

Rəşid Hacı Xanlar Vəliyevlə qohumluğundan danışdı

yazısı səh.3-də

Prezident niyə Rusiyaya rəsmi səfərə getmir?

yazısı səh.8-də

General Pırşaqı çimərliyini hasarlatdırıb

yazısı səh.12-də

Dünya şöhrətli cərrah, doktor Cavad Heyət komaya düşdü

yazısı səh.2-də

Tərtərin yeni icra başçısının "həyət islahatı"

yazısı səh.14-də

İsrail Qəzzada quru əməliyyatlarına başladı

yazısı səh.8-də

Kinomuzun "Cahandar ağa"sı öldü

yazısı səh.14-də

Ramazan ayının 16-cı günü

İftar 21.27. İmsaq (azan) 4.54 (QMİ-nin cədvəli)
 16-cı günün duası: "İlahi, bu gün məni yaxşı adamlarla dostluq etməyə müvəffəq et! Belə bir gündə məni pis insanlardan uzaqlaşdır! Səni Allahlığına and verirəm, Öz rəhmətinlə məni əbədi məkan olan behiştində məskunlaşdır! Ey, ələmləri Yaradan!"

İftar duası: "Allahım, Sənin rızan üçün oruc tutdum, Sənə inandım, Sənə güvəndim. Sənin ruzinlə iftar açır və Sənə təvəkkül edirəm. Ey bağışlayan Allah, günahlarımı bağışla".

ALLAH ORUCUNUZU QƏBUL ELƏSİN!

Gürcüstan DİN-in əməliyyatı ölkəmizə ciddi problem yarada bilər

AZƏRBAYCANDAN DAŞINAN

167 MİLYON DOLLARLIQ HEROİNİN SİRRİ

Bu həcmdə narkotik maddənin himayədar olmadan daşınması mümkün deyil. Ekspert: "Sərəhdən 5 kiloqram banan keçirmək mümkün deyil, amma 1 maşında 3 tona yaxın narkotik gəlib..." yazısı səh.11-də



Cahangir Hacıyev



Hafiz Məmmədov

Cahangir Hacıyev "Hafka"nı küncə sıxıb - "Qurdlar Vadisi-Bakı..."

Beynəlxalq Bankın şefi Hafiz Məmmədova məxsus olan İngiltərənin "Şeffild Vednesdi" və Fransanın "Lans" klubunu ələ keçirməyə çalışır; oliqarxin bankını və klubunu ələ keçirən bankir rəqibini tam çökdürmək niyyətindədir yazısı səh.4-də

Cəmil Həsəni:
"Siyasət nə
Rüstəmin
həyatının
hamısıdır,
nə də mənim..."
 yazısı səh.5-də

Məryəm Həsənova:
"Əlimi
üzüb
oturmuşam..."
 yazısı səh.6-da


Kamran Əliyev:
"Həyatım
boyu qırmızı
ışıqda
keçməmişəm"
 yazısı səh.7-də

Son vaxtlar xüsusən də Qarabağ ixtilafının həlli prosesinə cəlb olunmuş amerikalı diplomatların dilindən məsələ ətrafında status-kvonun qalmasının getdikcə daha təhlükəli olması haqda fikirlər səslənir. Axırncı dəfə bənzər açıqlama ilə Minsk Qrupunun ABŞ-dan olan həmsədr Ceyms Uorlik çıxış edib.

Onun qənaətinə, münaqişə tərəfləri arasında, nəhayət, anlaşma əldə olunmasının vaxtı yetişib və sülhlə bağlı geridönməz irəliləyiş baş verməyə, müharibə riskləri arta bilər. Eləcə də Minsk Qrupunun digər həmsədr ölkəsi olan Fransanın prosesə cəlb olunmuş diplomatları səviyyəsində analogi bəyanatlar eşidilməkdədir.

Belə açıqlamalar Rusiya-Qərb münasibətlərinin

böhrana girməsi fonunda xeyli məntiqli görünür. Çünki elə bir dönmə daxil olmuş ki, Qarabağ probleminə dair vasitəçilərin ortaq mövqeyə gələcəyi heç vaxt olmadığı qədər irreal və qəliz təəssüratı bağışlayır. Ona görə ki, üçüncü həmsədr dövlət Rusiyadır və Rusiya da Qərbin konfliktin həllində təşəbbüskarlığını, yumşaq desək, qəbul edə bilmir, Ukrayna olaylarından sonra, ümumiyyətlə, digər iki həmsədr dövlə-



Qarabağ probleminin həllində "M" variantı

Status-kvo dəyişməlidir, amma necə? Münaqişə tərəfləri və vasitəçilərin öz yanaşması var; beynəlxalq hüquqdan doğan ədalətli və optimal çıxış yolunu isə böyük güclər tanımaq istəmir...

Aleksandr Duqin



Rusiyanın Ermənistanı dəstəkləməsi Azərbaycana qarşı yönəlməyib?

Aleksandr Duqin: "İrəvan Moskvanı məyus edir..."

"Rusiya Ermənistanın Avrasiya Birliyi məsələsində tərəddüdlərindən məyusdur". Bunu erməni saytına müsahibəsində Beynəlxalq Avrasiya Hərəkətinin lideri, çox vaxt rəsmi Moskvanın açıq deyə bilmədiyi fikirləri dilə gətirən, şovinist fikirləri ilə tanınan rusiyalı politoloq Aleksandr Duqin prezident Serj Sarkisyanın Rusiyanın Azərbaycana silah satmasından gileyilməsinə münasibət bildirərək deyib.

"Rusiya Ermənistanı kömək edir, ancaq bu kömək məxsusi və mütləq deyil və Azərbaycana qarşı yönəlməyib. Məsələ ondadır ki, Moskva Ermənistan və Azərbaycanla müxtəlif səviyyələrdə, fərqli formatlarda münasibətlərə malikdir", - deyə o qeyd edib.

Duqin İrəvanı situasiyanı və Rusiya siyasətini dramatikləşdirməyə çağırıb: "Başqa yandan, İrəvan Avrasiya istiqamətinə nə qədər çox diqqət ayırsa, bir o qədər Avrasiya Birliyinə tez inteqrasiya edər və bir o qədər də Rusiya-Ermənistan münasibətlərinin möhkəmlənməsinə zəmanət qazanar. Mən əminəm ki, çox şey İrəvandan asılıdır. Ermənistanın tərəddüd və şübhələri Rusiyanı məyus edir".

Təbii ki, rusiyalı politoloq bəzi məsələlərdə blef edir və səmimi danışmır. Çünki hamı bilir ki, Azərbaycana, onun ərazi bütövlüyü və suverenliyinə ən böyük təhlükə məhz Moskvanın silahlandırdığı, hərtərəfli dəstək verdiyi işğalçı Ermənistandan gəlir. Rusiyanın bu marionet ölkənin arxasından çəkilməsi yetərlidir ki, Azərbaycan öz torpaq bütönlüyünü qısa zamanda bərpa ələsin.

Ərazilərimizin 21 ildir işğal altında qalmasının əsas bəisərinin Rusiya olduğunun artıq dünya da fərqiyyətdir. O ki qaldı rus silahlarının Azərbaycana satılmasına, bu da ilk növbədə Kremlin maraqlarına cavab verir - Rusiya bu yolla həm kasad büdcəsini zənginləşdirir, həm də silah alıcısı kimi Azərbaycanı daha bir üsulla özünü bağlamış olur.



tə etimad göstərmir, o cümlədən Qarabağ məsələsində.

Hərçənd, Kreml konfliktlə bağlı ənənəvi diplomatik ritorikanı saxlayır və belə bir görünüşü yaratmaqda davam edir ki, guya Qarabağ probleminə yanaşmada hər üç həmsədr ölkə eyni mövqedədir. Halbuki, problemin yoluna qoyulması üçün elə həmin üç ölkənin ortaq mövqeyi tam yetərlidir. Gerçəkdə isə belə bir şey yoxdur və əlbəttə ki, status-kvo hələ ki, ən çox Rusiyanın maraqlarına uyğun gəlir.

Məsələn, ötən ay Bakıda və İrəvanda olan Rusiyanın xarici işlər naziri Sergey Lavrov Fransa prezidentinin Azərbaycan və Ermənistan dövlət başçıları Parisdə görüşdürmək təklifinə isti yanaşdığını bəyan etmişdi. Ancaq az sonra məlum oldu ki, bu, heç də belə deyil. Lavrov bunu söz xətrinə deyib, Moskva problemlə bağlı təşəbbüskarlığın Fransa timsalında Qərbə keç-

məsində maraqlı ola bilməz. Məsələ ondadır ki, belə bir təşəbbüskarlıq həm də Kremlin Avrasiya İqtisadi Birliyi ilə bağlı layihələrinin gerçəkləşməsinə əlavə əngəl yaradardı.

ABŞ və Fransa isə Rusiyanın Qarabağa dair hansısa əlahiddə planı olmasından, bu planın məxsusən də Azərbaycanı öz orbitinə çəkmək hədəfi güdməsindən şübhələndiyi üçün tələsir. Moskvada da bu tələskənliyin motivini yaxşı bilirlər. Bu və başqa səbəblərdən bir sıra analitiklərə görə, indi münaqişəyə cəlb olunan tərəflər, vasitəçi dövlətlər müstəsna olaraq öz oyunlarını oynamağa başlayıblar.

Təbii ki, Ermənistan istisnadır. Çünki onun konfliktin həllində ciddi söz sahibliyi yoxdur. Təcavüzkar ölkə bütönlüklə Rusiyadan asılıdır. Rusiyanın əsas hədəfi isə beləlidir: Moskva Bakı ilə hansısa siyasi bazarlıq hesabına (problemin həlli hesabına

yox) bölgənin açar dövləti olan Azərbaycanda, onun tərki hissəsi olan Dağlıq Qarabağda öz hərbi qüvvələrini yerləşdirməyə can atır. Çünki Rusiyanın bölgəni nəzarətdə saxlaması üçün ayrı etibarlı iqtisadi-siyasi, texnoloji niçəqləri yoxdur.

Bunu da Qərbin "beyin mərkəzləri"ndə bilirlər. Odur ki, vaxtaşırı Kremlin birtərəfli planlardan çəkilməyə çalışır, belə bir mesaj göndərirlər ki, bölgədə Rusiya təkbaşına dikte edə, təkbaşına oyun oynaya və qura bilməz. Beləcə, Amerika və Avropa status-kvonun dəyişdirilməsini arzulasa da, bunun birtərəfli qaydada baş verməsini, "soyuq müharibə" vəziyyətində olduğu Rusiyanın xeyrinə dəyişməsinə də arzulamır.

Ermənistan gəlincə, Rusiyadan nə qədər asılı olsa da, onun təsəvvüründə status-kvo yalnız Dağlıq Qarabağın münaqişə tərəfi 7 rayon hələ də işğal edilmiş yox, "azad edilmiş ərazilər" hesab olunur. Belə bir xəstə təfəkkürlə, "torpaq əvəzinə müstəqillik" tezi ilə onlar ədalətli sülhə ümid edirlər.

Təbii ki, Azərbaycan üçün status-kvonun dəyişməsi tam başqa anlamdadır: işğal altındakı torpaqlarımızın sortlara

bölmədən, beynəlxalq hüquqa, BMT, ATƏT, Avropa Şurası, Avropa Parlamentinin, İslam Əməkdaşlıq Təşkilatının qətnamələri əsasında azad edilməsi, bu proses fonunda isə Dağlıq Qarabağa dünyada mövcud olan ən yüksək öznüddarə statusunun - muxtariyyətin verilməsi. Yəni ən ədalətli, ən optimal və tamamilə beynəlxalq hüquqa söykənən bir mövqe.

Rəsmi Bakı bundan artığına gedə bilməz, çünki ondan o yana Azərbaycan ərazisində ikinci erməni dövlətinin yaradılmasına razılıq vermək gəlir.

Gürcüstan DİN-in əməliyyatı ölkəmizə ciddi problem yarada bilər

• yulun 11-də Gürcüstan Daxili İşlər Nazirliyi (DİN) beynəlxalq narkotrafikin qarşısının alınması haqqında rəsmi məlumat yayıb. Bəlli olub ki, Azərbaycandan Gürcüstan ərazisinə daxil olan yük maşınında 2 ton 790 kiloqram "maye heroin" tutulub. Gürcüstan güc strukturlarının əməkdaşları avtomaşının yük yerində içərisində heroin olan 93 ədəd 30 kiloqramlıq çəllək aşkar ediblər. İki nəfər Gürcüstan vətəndaşı saxlanılıb.



Gürcüstan DİN-in rəsmi məlumatında belə deyilir: "Bu qədər narkotik maddənin aşkar edilməsi Gürcüstan üçün görünməmiş hadisədir. Ekspert-kriminal xidmətin məlumatına görə, narkotik maddənin 80 faizi təmiz heroinə ibarətdir, bazar qiyməti yüz milyonlarla dollardır".

Ekspertlərin məlumatına görə, maye heroinin tərkibi bir neçə il öncə Əfqanıstan narkotik maddə istehsalçıları tərəfindən hazırlanıb. Maye heroin formulu heroin qaçaqmalçılığının sadələşdirilməsi və onun müxtəlif texniki və ya ərzaq malları adı altında ört-basdır edilməsi üçün icad olunub. Qeyd edək ki, yük plastik çəlləklərdə olub və gizlədilməyib. Bəs, necə olub ki, bu həcmdə yük maneəsiz şəkildə Azərbaycan ərazisindən daşınıb? Bu suala Azərbaycan DİN, MTN, Sərhəd Xidməti və Gömrük Xidməti cavab verməlidir.

İddialara görə, bu həcmdə narkotik maddənin, arxasında ciddi himayədar olmasa, ölkəmizin bütün ərazisi ilə daşınması mümkün deyil. Bu əməliyyatın arxasında kimin, yaxud da kimlərin durduğu və Azərbaycanda kimlər tərəfindən himayə olunduğu sual doğurur. Bu sualın cavabı isə yükün özündən daha maraqlı və vacibdir. Qəzetimizin ekspertlərinin mülahizələri var; narkotiklə hansı simaların uğraşdığı çoxdan məlumdur. Beynəlxalq narkotrafikin mühüm zənciri olan Azərbaycanda bir neçə narkotik saflaşdırma məntəqəsi də mövcuddur və bu barədə ötən illərdə yazılar dərc etmişik. Görünür, şəbəkə Gürcüstan ərazisində, ölkəmizdə olduğu kimi, qüsuruz çalışa bilmir.

"Şərq-Qərb" Araşdırmalar Mərkəzinin rəhbəri Ərəstun Oruclu "Yeni Müsavat"a deyib ki, Gürcüstan DİN-in əməliyyatı sıradan hadisə deyil: "2 ton 790 kiloqram heroin daşınması sadəcə bir məsələ deyil. ABŞ Dövlət Departamentinin 2011-ci ildə narkotiklərin qanunsuz dövriyyəsi ilə bağlı yaydığı hesabatda Azərbay-

Azərbaycandan daşınan 167 milyon dollarlıq heroinin sirri

Bu həcmdə narkotik maddənin himayədar olmadan daşınması mümkün deyil. Ekspert: "Sərhəddən 5 kiloqram banan keçirmək mümkün deyil, amma 1 maşında 3 tona yaxın narkotik gəlib..."

can ərazisindən il ərzində keçməsi ehtimal olunan narkotiklərin təxminən 30 faizidir. Buradan belə məntiqi nəticəyə gəlmək olur ki, hesabatda göstərilən 11 tona yaxın narkotikin Azərbaycan ərazisindən keçməsi baş verirsə, deməli, ölkə ərazisindən narkotik böyük partiyalarla keçirilir. Bu fakt göstərir ki, bu işlə məşğul olanların sazlanmış xətti var və bu xətt işləkdir. Azərbaycan üzərindən il ərzində 11 ton narkotik daşınması da amerikalıların havadan götürdükleri rəqəm deyil. BMT hesabatlarında isə deyilir ki, Azərbaycandan tranzit yolla keçən narkotikin ümumi həcmi 300 tona yaxındır!!! Burada müxtəlif növ narkotiklər daxildir. Bu məlumatlar onu deməyə əsas verir ki, Azərbaycanın Sərhəd və Gömrük xidmətləri, narkotiklə mübarizə aparmalı olan qurumlar ya çox səriştəsizdirlər, ya da bu qurumlarda həmin trafikə himayədarlıq edənlər var!"

Gömrük Komitəsi və digər qurumlar 2-3 qram narkotik daşıyan şəxslərin tutulması haqqda tez-tez məlumat yaydığı bir vaxtda səriştəsizlikdən danışmaq nə dərəcədə düzgündür?

Ə.Oruclunun cavabı belədir: "Sual da bundan ibarətdir ki, Azərbaycan sərhədlərindən 5 kiloqram banan keçirmək praktik cəhətdən mümkün deyil. Amma 1 maşında 3 tona yaxın narkotik gəlib Azərbaycanın bir sərhədindən

dən ölkəyə daxil olur, 500 kilometr yol gedir və o biri sərhəddi də sərbəst keçir. Deməli, söhbət səriştəsizlikdən gedə bilməz. Bu necə səriştəsizlikdir ki, Azərbaycan sərhədini keçən uşaqların əlindən tutub kitabı alıb baxırlar ki, hansısa siyasi məqamların olub-olmamasını müəyyən etsinlər".

Ə.Oruclu çox maraqlı bir məqama da toxundu: "Bu günlərdə Rusiya prezidenti Vladimir Putin MDB xüsusi xidmət, təhlükəsizlik və kəşfiyyat orqanlarının rəhbərləri ilə toplantı keçirdi. Həmin toplantıda Rusiya prezidenti 3 bənd üzrə əməkdaşlıq formatı təklif etdi. Bunlar qeyri-qanuni miqrasiya, terrorçuluq və narkotiklərin qanunsuz dövriyyəsinə qarşı mübarizə idi. Bu fonda 3 tona yaxın heroinin tutulması təsadüfi deyil. Bu, bütövlükdə Azərbaycan hakimiyyəti daxilindəki qruplara və ya konkret qruplaşmaya mesajdır. Azərbaycan ərazisindən 3 ton narkotik keçirmək istəyənlər həmin yükün ölkə ərazisindən maneəsiz keçəcəyinə tam əmin olmalı idilər və yəqin ki, də belə olub".

Ekspert Azərbaycan hakimiyyətini təcili surətdə araşdırmalara başlamağa çağırdı: "Nə qədər ki, bu məsələ ilə bağlı Azərbaycana ciddi beynəlxalq təzyiqlər başlamayıb, hakimiyyət öz təşəbbüsü ilə məsələnin təcili təhqiqatının aparılmasını həyata keçirməlidir. Bu, sıradan hadisə deyil.

Bu həcmdə narkotik dünya üzrə 2-3 ildə 1 dəfə saxlanıb. Bu məsələ çox ciddi diqqət tələb edir. Həm də ictimaiyyətin diqqəti bu məsələyə yönəlməlidir".

Ə.Oruclu ölkədə fəaliyyət göstərən Narkomanlığa və Narkotik Vasitələrin Qanunsuz Dövriyyəsinə qarşı Mübarizə üzrə Dövlət Komissiyasının fəaliyyətinə də toxunub: "Komissiya narkotiklərlə mübarizə siyasətinə nəzarət edən, yardımçı olan bir qurumdur. Real təsir imkanları olan hüquq-mühafizə orqanlarıdır".

"Yeni Müsavat"ın əməkdaşı məsələ ilə bağlı Narkomanlığa və Narkotik Vasitələrin Qanunsuz Dövriyyəsinə qarşı Mübarizə üzrə Dövlət Komissiyasının İşçi Qrupunun rəhbəri Məzahir Əliyevə müraciət edib. M.Əliyev Azərbaycan ərazisindən Gürcüstana 3 tona yaxın narkotik keçirilməsindən xəbərsiz(!) olduğunu deyib: "Xəbərim yoxdur. Eşitməmişəm. Baxaram".

Dövlət Komissiyasının sədri, baş nazirin müavini Əli Həsənovdan isə münasibət öyrənmə bilmədik.

Xatırladaq ki, Ə.Həsənov bu il mayın 2-də ötən il narkotik vasitələrin dövriyyədən çıxarılması zamanı cinayətlərin baş verdiyini açıq söyləyib: "Bəzi qurumlar heroin əvəzinə paraşok yandırılar". Maraqlıdır ki, Ə.Həsənov həmin şəxslərin adını açıqlamaqdan

yaınıb. Məlumdur ki, narkotiklərin qanunsuz dövriyyədən çıxarılması da, yandırılması da birbaşa müvafiq dövlət qurumunun funksiyasına aiddir. Deməli, Azərbaycanda narkotiklə mübarizə aparmalı qurumların özündə qanunsuz dövriyyə ilə məşğul olan vəziyyətdə daşıyıcıları var və onlar dövlətə güc göstərə bilirlər. Əks halda dövlətin narkotiklərin qanunsuz dövriyyəsinə qarşı fəaliyyətini sıfırlayan real addımlar ataraq dövriyyədən çıxarılan narkotikləri yandırmaq mümkündür. Və bunu söyləyən də sıradan şəxs deyil - Əli Həsənov prezidentə antinarkotik hesabatlarını hazırlamalı olan komissiyanın sədridir.

də bir sıra dəyişikliklərin baş verməsi nəticəsində "qara bazar"da heroin çatışmazlığı müşahidə olunur. Buna səbəb həm də Əfqanıstanda əkin sahələrinin yarasız hala düşməsi olub.

Lakin 2012-ci ildə bu sahələrin yenidən münbitləşməsi nəticəsində heroin və kokainin Avropa bazarına daşınması kütləvi hal alıb. Əfqanıstanda bu cür əkin sahələrinin ərazisi hazırda 131 min hektardır. Bu isə 2011-ci ilə nisbətən 11 faiz çoxdur. Ümumiyyətlə, dünya bazarına çıxarılan narkotik vasitələrin 95 faizini əfqan narkotiki təşkil edir. Cənubi-Şərqi Asiya ölkələrində (Laos, Myanma və Tailand) isə bu cür əkin sahələri

43 min hektardır. Son illər bu ölkələrdə narkotik bitkilərin becərildiyi əkin sahələri 2 dəfə artıb. Əfqanıstandan sonra Latın Amerikasının ölkələri (Boliviya, Peru, Kolumbiya, Ekvador) heroin və kokainin yayılmasında geniş yer tutur. Bu bölgədə daha çox kokain yetişdirilir. Bu da hazırda dünya bazarında heroin və kokainin daha çox yer tutduğunu göstərir.

İşçi qrupunun yaydığı rəsmi rəqəmlərə əsasən sadəcə bir hesablama aparsaq, bir yük maşını ilə Azərbaycanın ərazisində hansı qiymətdə olan yükün daşındığını müəyyən edə bilərik. Rəsmi məlumatda 1 kiloqram heroinin 60 min dollar olduğu qeyd olunur. Həmin rəqəmi 2 ton 790 kiloqrama vursaq 167 milyon 400 min dollarlıq heroinin cəmi 1 maşınla ölkəmiz ərazisindən keçdiyini görürük. Narkomanlar arasında "Tanrının göz yaşığı" adlandırılan bu yükün Azərbaycan ərazisindən sərbəst keçməsi, heç şübhəsiz ki, böyük pullar hesabınadır. Və bu çirkli paranın sıradan bir narkobaronun cibinə axması sadəcə inandırıcı deyil. O səbəbdən ki, həmin narkobaronun yükün hüquq mühafizə orqanlarının əlinə keçməyəcəyinə qarantıya verməsi 167 milyonluq həmin yükün daşınmasından hansı vəzifəlinin və neçə faiz alması, qazanması sualı açıq olaraq qalır.

Mövzuya qayıdacağıq.

□ E.MƏMMƏDƏLİYEV



Ümmətin Qəzza imtahanı

Kenan RÖVŞƏNOĞLU

Kimlər çıxa bildi bu imtahandan?

İsrail bu dəfə də heç bir tutarlı səbəb göstərmədən Qəzzaya hücum etdi. Zətən heç bir zaman bəhanəyə ehtiyacı olmayan yəhudi dövlətinin bu dəfə ötən ay Qərbi Şəriədə qaçırırlar qədrüldürmüş 3 israilinin qisasını almaq bəhanəsi ilə Qəzzaya hücum etdi. 5 gündür davam edən amansız bombardman nəticəsində Qəzzaya atılan 1300 İsrail raketini 165 fələstinlinin ölümünə səbəb olub. Bu hücumun dəhşətini sübut edən bir fakt ondan ibarətdir ki, önlərdən 33-ü - 16 yaşdan aşağı - uşaq, 16-sı isə qadındır. Yalnız şənbə günü bombardmanda 56 nəfər (1-i uşaq) ölüb.

Qəzzanın dəhşət tablosunu çəkmək mümkün deyil. Dünya mediası, sosial şəbəkələr parçalanmış körpə uşaq cəsədləri fotoları ilə dolub daşır. İsrail isə öz işindədir. Dünyada ən sıx məskunlaşmanın olduğu Qəzzaya dayanmadan raket yağdırır. BMT-nin məlumatına görə, "HƏMAS hədəflərini vuran" İsrailin atdığı bombardmanlardan önlənlərin 77 faizi mülki insanlardır. İsrail dövlətinin Qəzzaya qarşı növbəti vəhşiliyi və dünyanın buna susqunluğu bəşəri bir cinayətdirsə, buna şərik olan müsəlmanlar da var.

Qəti şəkildə inanıram ki, Qəzzaya İsrailin növbəti (onsuz da hər 2-3 ildən bir geniş hücum, il ərzində isə onlarla hava hücumu olur - K.R) hücumunun Ramazan ayında baş verməsi təsadüf deyil. Müsəlman aləmi bir Qəzza imtahanı verir. Müsəlman dünyasının düz mərkəzində, kiçik bir ərazi açıq şəkildə işğalçıların hücumlarına məruz qalır, hər gün onlarla insan öldürülür, mülki obyektlər, xəstəxanalar dağıdılır, açıq irqçi çağırışlar edilir, amma müsəlman dünyası səsini çıxarmır. İraqda, Suriyada hakimiyyət uğrunda cihad fətvaları verən, müsəlmanları bir-birinin qanını tökmək üçün səfərbər edən, bunun üçün pul ayıran müsəlman başbilənləri susqundurlar. Müsəlman aləmi Qəzzadakı uşaqlara 4 milyon dollar ayıran futbolçu Kristiano Ronaldo ilə təskinlik tapdı. Yeganə yardım sədası uzaq Mərakeşdən gəldi. Bu ölkənin hökuməti Qəzzaya yardım üçün 5 milyard dollar ayırdığını və yaralıları müalicə olunması üçün şərait yaratmağa hazır olduğunu bəyan edib.

Amma bu, çox azdır. Bəs digər ərəb hakimiyyətləri? Neftdən hər gün milyonlarla dollar gəlir əldə edən dünyanın ən zəngin hökumətləri nədən hərəkətə keçmirlər? Doğrudanmı, Suriyada Bəşər Əsdin devrilməsi və ya İraqda Malikin hakimiyyətdə qalması Qəzzada insanlıq dramı ilə müqayisədə daha ciddi problemdir? İnanmaq? Suriyada hakimiyyət müharibəsinə ayrılan vəsaitin, göstərilən dəstəyin yarısı Fələstinə ayrılıysaydı, bu gün Qəzzada bu faciələr baş verməzdi.

Bütün bunların heç biri yoxdur və gözlər önündə bir xalq öz torpaqlarında bombalanaraq qırılır. Bütün bunlar olmadığı üçün müsəlman həmrəyliyi, ümmətçilik haqda çağırışların siyasi ritorika olması, ərəb rejimlərinin Qərbin oyuncağı olduğu ilə bağlı iddialara inanmaqdan başqa çarə qalmır. Doğrudanmı müsəlman dünyasının mərkəzində, 1,6 milyardlıq müsəlmanın əhatəsində yerləşən İsrailin mühasirəsi altında qalan, artıq illərdir dünyanın "canlı həbsxanası" adlandırılan Qəzzanı xilas etmək mümkün deyil? Uzun illərdir ki, müterəqqi müsəlman ziyalları Fələstin məsələsini çözülməsinin bu qədər uzanmasının arxasında dayanacaq səbəblərin ərəb dövlətlərinin Qərblə gizli əməkdaşlığı olduğunu iddia edirdilər. Son hadisələr bunu bir daha təsdiqləyir.

Allah müsəlmanları Qəzza sınağı ilə imtahan edir. Etiqad etdiyi, iman gətirdiyi İslam dininə, onun buyruqlarına nə qədər bağlı olduğunu bu cür sınaqdan çıxarılır. Bu imtahandan çox az insan keçir. Qəzzada ölənlər uşaqlardan savayı, çox az adam.

Bakıda "analoqsuz memarlıq" üslubunda bir çimərlik var. Çimərliyə yaxınlaşanda hündür bir hasar Çin səddi kimi uzanır. Adama elə gəlir ki, dənizə hasarı yarıb keçəcəksən. Bir az irəliləyəndə divara "Dənizə" yazılmış və işarə qoyulmuş bir tablo çıxır.

Bu hündürükdə və enlikdə hasarlama ya hərbi hissə, yaxud da hərbi düşərgələrdə rast gəlinə bilər. Məlum olur ki, ərazini hasarlatdıran bir generaldır (dəqiqləşdirmələr aparmadığımız üçün onun adını hələlik yazmırıq-red.). Amma general bu ərazini heç də hərbi hissə üçün özəlləşdirməyib. Sadəcə, kefi belə istəyir.

Pirşağı çimərliyini öz şəxsi mülkü hesab edir. Ona görə də çimərlik başdan-baş hasarlanıb, mühasirəyə alınıb. Öyrənirik ki, vəziyyət çoxdan belədir. Çimərliyə girən kimi isə zibillik, baxımsızlıq, qarqız, meyvə-tərəvəz qabıqları "bərq vurur".

Pirşağı camaatı arasında gəzən söz-söhbətə görə, general bu uzunluqda ərazini özəlləşdirsə də, ayda-ildə bir dəfə bura gələr ya gəlməz. Bəlkə də aylarla heç yadına düşmür. Amma əhali üçün dənizi bağlı elan edib. Gediş-gəliş məhdudlaşdır.

Hələ bir elan şəkildə dənizə gedən yolu da göstərirlər. Kənd əhlinin sözlərinə görə, Pirşağı çimərliyi başqa yerlərdən fərqlənir. Çünki Pirşağıda dəniz neftlə çirklənməyib. O səbəbdən əhali buranı seçmişdir. Amma baxımsızlıq ucbatından çimərlik digərlərindən geri qalır.

Harada ki, kafelər, restoranlar açılıb, o yerlərin qabağı səliqə-sahmanlıdır. Generalın hasarladığı ərazi ilə üz-büz sahil isə zibil içində üzür. Kənd sakinlər deyirlər ki, general dənizin yolunu bağlayırdısa, heç olmaya çimərliyə də "əl gəzdirmədi", abadlıq işləri görüldü: "Nə bir xilasedici dəstə var, nə də təhlükəsizlik xidməti. Kimsə Allah eləməmiş, boğulsa onu kim qurtaracaq? Hələ bir hasarın ətrafına baxın. Zir-zibil əlindən keçmək olmur. Yan-yörə küçə itlərinin, narkomanların məskəninə çevrilib".

Pirşağı sakinləri tələb edirlər ki, dənizə gedən yol açılsın, çimərlik isə təmizlənsin. Onların dediyinə görə, generalın bu hündürükdə və enlilikdə hasar tikmək hüququ yoxdur. Camaat danışır ki, Xəzərin sahilləri toxunulmazdır və hələ eks-prezident Heydər Əliyevin dövründə qanunla dəniz sahillərinin hasarlanması qadağan olunub. Bunu bilirlər, amma əməl etmirlər. Sadəcə camaat neyləsin? Biri durub səsini çıxarsa, tutacaqlar. Zeynəb Xanlarova neçə dəfə çıxış



General Pirşağı çimərliyini hasarlatdırıb "Çin səddi" kimi uzanan hasarlar camaatı Xəzərə həsrət qoyub; sakinlər dənizə gedən yolun açılmasını tələb edir



min məmurlar şəxsi əmlakları xalqın sərvətindən istifadə edərək tikirlər, milləti dənizə buraxmırlar. Bu gün - sabah dənizdə çimməyi də qadağan edəcəklər. Deyəcəklər ki, suya girəndə pulunu verin, 1 saat suda qalmağ filan qədərdir. Vallah, bunlardan nə desən gözləmək olar".

Narazı sakinlərin tələbi budur ki, səliqə-sahmana diqqət göstərsin, məişət tullantıları çimərlikdə zibil dağları kimi yığılmasın, ən əsası da "Berlin divanı" kimi uzanan hasarlar ləğv edilsin, yol açılsın. Xatırladaq ki, 2003-cü il yanvarın 13-də prezident Xəzər sahillərində şəxsi evlərin və obyektlərin tikintisini qadağan edən "Azərbaycan Respublikasında Xəzər dənizi sahillərindən istifadəyə dair bir sıra tədbirlər haqqında" sərəncamı imzalayıb.

H.Əliyevin sərəncamına əsasən, Nazirlər Kabineti, Ekologiya və Təbii Sərvətlər Nazirliyi, Dövlət Torpaq və Xəritəçəkmə Komitəsi, Bakı və Sumqayıt şəhərlərinin icra hakimiyyətləri, habelə Abşeron, Siyəzən, Dəvəçi, Xaçmaz, Xızı, Neftçala, Salıyan, Lənkəran, Masallı, Astara rayon icra hakimiyyətləri Xəzər dənizi sahillərində 130 metrlik məsafədə tikilən obyektləri sökdülər.

2003-cü il avqustun 4-də isə H.Əliyev: "Azərbaycan Respublikasında Torpaq Məcəlləsinə dəyişikliklər edilməsi haqqında" qanun layihəsini imzaladı. Hələ də qüvvədə olan həmin qanuna görə, Xəzər dənizinin sahillərinin 80-130 metrliyi dövlətə məxsusdur.

Deməli, həmin ərazi satıla və özəlləşdirilə bilməz. H.Əliyevin vəfatından az sonra məmurlar nəinki Xəzər sahillərini zəbt etdilər, hətta dənizin kənarına uca hasarlar da çəkildilər, suya girdilər.

□ F.İLQAROĞLU
E.SALAMOĞLU

elədi. Dedi ki, dənizə getməyə yer qoymayıblar. Zeynəb xanım da yaxşı bilir ki, bunu edənlər kimlərdir. Amma kimdən kime şikayət edəsən? Buzovna, Bilgəh, Mərdəkan, Novxanı, Pirşağı, hər yeri dədə-baba mülkü kimi ələ keçiriblər," - deyir Pirşağı sakini Kamil Cəlilov deyir. Pirşağının digər narazı sakini Həsən Əsədov danışır ki, çimərlikdə generaldan əlavə başqa məmurların da mülkləri, istirahət mərkəzləri var: "Hər dəfə bu məsələ qaldırılır. Xeyri yoxdur e, gerek bu hasarları sökməyə cəsət olsun. Prezidentin iradəsindən asılıdır. Camaat yığış bu hasarları sökməyə qalxsa, polis töküləcək, bir-bir tutacaqlar, günahlar əhali çıxacaq. Deyəcəklər şəxsi əmlaka ziyan vururlar. Amma day demirlər ki, hə-

“Qızıl top” a namizəd “qızıl üçlük”

Robben, Müller, Messi...



FIFA Braziliyada başa çatan XX dünya çempionatının ən yaxşı futbolçusu adını almağa namizəd olanların siyahısını açıqlayıb. Siyahıya 10 oyunçunun adı daxil edilib. Beş ölkəni təmsil edən futbolçulardan 4-ü Almaniya millisinin üzvüdür:

1. Anxel di Mariya (Argentina)
2. Mats Hummels (Almaniya)
3. Toni Kros (Almaniya)
4. Filipp Lam (Almaniya)
5. Lionel Messi (Argentina)
6. Neymar (Braziliya)
7. Xames Rodriges (Kolumbiya)
8. Arven Robben (Hollandiya)
9. Tomas Müller (Almaniya)
10. Xavyer Maskerano (Argentina)

Qeyd edək ki, “Qızıl top”un sahibi jurnalistlər arasında səsvərmə yolu ilə müəyyənləşəcək. Həmçinin, mundialın ən yaxşı qapıçısı və ən yaxşı gənc oyunçusu olmağa namizəd futbolçuların adı açıqlanıb:

Ən yaxşı qapıçılar:

- Manuel Noyer (Almaniya)
- Keylor Navas (Kosta-Rika)
- Serxio Romero (Argentina)

Ən yaxşı gənc oyunçular:

- Poul Poqba (Fransa)
- Mempis Depay (Hollandiya)
- Rafael Varan (Fransa)

Öncə qeyd edək ki, dünya çempionatından bir neçə gün əvvəl bukmeker kontorları “Qızıl top” nominasiyasına əsas namizəd hesab ediləcək oyunçuların adını müəyyənləşdirmişdi.

Bombardirliyə birinci yerdə argentinalı hücumçusu Lionel Messi qərarlaşmışdı ki, bu proqnoz doğruldu. İkinci sırada Messinin “Barselona” klubundakı komanda yoldaşı braziliyalı Neymar qərarlaşmışdı ki, onun da adı FIFA-nın yekun siyahısında var. Argentina yığmasının hücumçusu və “Mançester Siti” klubunun oyunçusu Serxio Aqvero üçüncü yerə qoyulsa da, bu mundial onun üçün uğursuz oldu. Eləcə də Madrid “Real”-nın portuqaliyalı hücumçusu Kristiano Ronaldo da bu mundialda ən güclülər siyahısından kənar qaldı.

Braziliya mundialının yekunu olaraq “Qızıl top”un kimə veriləcəyi barədə müzakirələr, əlbəttə ki, daha çox subyektiv rəylərə söykəndiyindən ən yaxşı oyunçunu müəyyənləşdirmək də nisbətən çətindir. Məsələn, bu mundialda yaxşı oyunu ilə yadda qalmayan və cəmi bir top vurmuş Anxel di Mariyanın (Argentina) adının bu siyahıda olması təəccüblüdür. O cümlədən, Almaniya millisinin kapitanı Filipp Lam üçün də bu çempionat uğurlu sayıla bilməz. Onun da ən yaxşılar siyahısında qərarlaşması reallığı əks etdirmir.

Neymara gəlincə isə təəsüf ki, Braziliyanın heyətində ən yaxşı oyun göstərən gənc forvard Kolumbiya ilə oyunda zədələndi və yarımfinalda meydana çıxıb bilmədi. Braziliyanın 1:7 hesablı məğlubiyyəti və üçüncülük uğrunda görüşdə də hollandlara uduzması onun bütün

əməyini, vurduğu 4 qolu heç etdi. Belə komandanın oyunçusuna heç vaxt “Qızıl top” verməzlər. Doğrudur, bəzi məlumatlar var ki, FIFA əli bütün mükafatlardan üzülmüş Braziliyaya jest etmək üçün “Qızıl top”u Neymara verə bilər. Amma yenə də qeyd edirik ki, son oyunları buraxan və Braziliyanın biabırçı məğlubiyyətlərindən sonra Neymarın qalib göstərilməsi real deyil. Rusdiya saytlarında bu mövzu ilə yazıda diqqətçəkən bir sərlovhə vardı: “Ortada Almaniya rüsvayçı məğlubiyyət ola-ola braziliyalıya “Qızıl top”?”

Messi, Hollandiyanın qapısına vurulan penalti zərbəsini də saysaq (final bu yazıda nəzərə alınmayıb-red), 5 qol vurub. Argentina millisinin heyətində ən yaxşı oyunçu, şübhəsiz ki, Messidir. Amma dünya çempionatının ən yaxşı oyunçusu olmağa isə Messidən daha yaxşı futbolçular da var. Razılışın ki, argentinalı bu çempionatda parlaq oyun nümayiş etdirmədi. Pley-off mərhələsində isə yalnız Hollandiya ilə yarımfinalda penaltilər seriyasında “bədlikdən çıxdı”. Amma onun qol vurmama da, üç nəticəli ötürməsi və aktivində dörd oyunda “ən yaxşı” seçilməsi də var ki, bu da qalib müəyyənləşəndə ciddi arqument hesab edilə bilər...Prinsipcə, bu mükafatı Messi də haqq edib. Amma başqalarının da haqqı var axı...

Məsələn, Messinin komanda yoldaşı Xavyer Maskerano bu mundialda çox yaxşı oynadı. Komanda kimi xeyli zəif tərəfləri olan Argentina millisini bəlkə də elə bu oyunçunun müdafiədə ağılaşmaz dərəcədə fədakarlığı sayəsində finaladək gəlib çıxdı. Onun xüsusilə Hollandiya ilə oyunda müdafiə xəttində Robbenə qarşı əsl qladiator kimi döyüşməsinə unutmək olmaz. Kolumbiya yarımfial mərhələsinə çıxsaydı, gənc Xames Rodriges də bu mükafata ən real namizəd ola bilərdi.

Fikrimizcə, bu çempionatda final mərhələsinədək gəlib çıxmış ən yaxşı oyunçu müəyyənləşərsə siyahı belə olmalıdır: Robben, Müller və Messi.

Hollandiya millisinin hücumçusu Robben karyerasının ən yaxşı oyunun Braziliyada göstərdi. Bunu biz yox, bütün dünya mətbuatı yazdı. Robben sanki bir lokomotiv kimi bütün komandanı hərəkətə gətirə və arxasınca apara bildi. O, Hollandiyanın bütün oyunlarında meydana çıxdı və komandasının qələbəsi üçün hər şey etdi. Üçüncülük uğrunda Braziliya ilə oyunda da qol vurmada da, motor kimi işlədi.

Nəhayət, Tomas Müller. Almaniya milli komandasının siması olan bu futbolçu 4 il əvvəl “Qızıl top”u təsadüfdən almadığını bir daha sübut etdi. O, tükənməz enerjisi ilə meydana

lazımı anda lazım olan yerdə oldu. Əgər çempionatın ən yaxşısı yenə də o olarsa, bu, mübahisələrə səbəb olmaz, əksinə ədalətin təntənəsi olar.

Böyük ehtimalla da, “Qızıl top”u bu üç oyunçudan biri alaçaq.

Yuxarıda da qeyd etdiyimiz kimi, “Qızıl top”un sahibi müəyyənləşərkən həm də mundial ərzində oyunlarda “ən yaxşı oyunçu” hesab edilənlərin siyahısı da əsas götürülür. Bu siyahıda isə Messi liderdir və ona final da daxil olmaqla, daha heç kim çata bilməz. Braziliya mundialında ən yaxşı oyunçu seçilənlər siyahısında Messi liderdir. Argentinalı 4 qarşılaşmada “ən yaxşı oyunçu” seçilib. İkinci nəticə Kosta-Rikanın qapıçısı Keylor Navasa məxsusdur. O da üç oyunda “ən yaxşı” seçilib. Sonrakı yerlər belədir: Xames Rodriges (Kolumbiya, üç oyun), Benzema (Fransa, iki oyun), Müller (Almaniya, iki oyun), Neymar (Braziliya, iki oyun), Oçoa (Meksika, iki oyun), Robben (Hollandiya, iki oyun), Slimani (Əlcəzair, iki oyun), Xouard (ABŞ, iki oyun), Şakiri (İsveçrə, iki oyun). Bunlardan başqa Buffon (İtaliya), Ronaldo (Portuqaliya) və Vilya (İspaniya) kimi futbol ulduzları cəmi bir dəfə “ən yaxşı oyunçu” kimi fərqlənə biliblər.

Dünya çempionatları tarixində “Qızıl top” və “Qızıl buts” alanların siyahısını təqdim edirik.







- DÇ-1930 -Xose Nasasi
- DÇ-1934 -Cüzeppə Meaçça
- DÇ-1938-Leonidas
- DÇ-1950-Zizino
- DÇ-1954-Ferents Puşkaş
- DÇ-1958 -Didi
- DÇ-1962-Qarinçça
- DÇ-1966-Bobi Çarlton
- DÇ-1970-Pele
- DÇ-1974- Yoxan Kroif
- DÇ-1978-Mario Kempes
- DÇ-1982-Paolo Rossi
- DÇ-1986-Dieqo Maradona
- DÇ-1990-Salvatore Skillaçi
- DÇ-1994-Romario
- DÇ-1998-Ronaldo
- DÇ-2002-Oliver Kan
- DÇ-2006-Zinəddin Zidan
- DÇ-2010-Dieqo Forlan

Çempionat “Qızıl buts”

- DÇ-1930 Qilermo Stabile
- DÇ-1934 -Oldridji Needli
- DÇ-1938-Leonidas
- DÇ-1950-Ademir
- DÇ-1954-Şandor Koçiş
- DÇ-1958-Jyust Fonten
- DÇ-1962-Vava
- Leonel Sançes
- Drajan Yerkoviç
- Valentin İvanov
- Florian Albert
- DÇ-1966-Esebiyo
- DÇ-1970-Qerd Müller
- DÇ-1974-Qjekoj Lyato
- DÇ-1978-Mario Kempes
- DÇ-1982-Paolo Rossi
- DÇ-1986-Qari Liniker
- DÇ-1990-Savatore Skalaç

- DÇ-1998-David Şuker
- DÇ-2002-Ronaldo
- DÇ-2006-Miroslav Kloze
- DÇ-2010-Tomas Müller

Orxan ƏLİYEV





MÜSAVAT

Son səhifə

N 178 (5887) 14 iyul 2014



1000 nəfəri müsəlman etdi

Belçikada yaşayan Veronique Cool İslam aləmində sevimli adamlardan birinə çevrilib. Gənc yaşlarında İslamı araşdırmağa başlayan və istədiyi cavabları tapan müsəlman qadın öz dininin təbliğinə başlayıb. Veronique adlı qadın ailəsindən başlayaraq dostları və iş yoldaşlarına İslam dininin gözəlliklərindən danışmağa başlayıb. Həyatını İslamın təbliğinə həsr edən qadın 8 il ərzində 1000 nəfəri müsəlman olmasına səbəb olub. "Yeni Müsəlman qardaşlar" adlı qeyri-hökumət təşkilatı yaradan qadın dini dərslər keçməklə və ruhunu təmizləməklə məşğuldur. O, İslam dini haqqında bu sözləri deyir: "Başlanğıcda çox çətin idi. Bir çoxları məni qəbul etmirdi. Lakin indi hər kəs mənim dinimin gözəlliklərindən danışır".

Səbirli və qərarlı olduğu üçün İslamı öyrənən qadın pis xüsusiyyətlərindən dininin köməyi ilə xilas olduğunu deyir. O, ömrünün sonuna qədər insanları İslam dininə çağıracağını deyir.



Vedrdən çıxma bilmədi

Ingiltərənin Consbrough bölgəsində yaşayan 16 aylıq Minnie Snodgrass adlı uşaq vedrdən çıxma bilmədiyi üçün hər kəsi qorxuya salıb. Uşağı vedrdən çıxara bilməyən valideynləri onu xəstəxanaya aparıblar. Gördükləri mənzərə qarşısında şoka düşən həkimlər polislərə xəbər veriblər. Xəstəxanaya gələn həkimlər vedrəni parçalayaraq uşağı içindən çıxara biliblər.

Amerikalı Sudanda "kral" oldu

Amerikalı Ceremi Hiton (Jeremiah Heaton) özünü "Şimali Sudan"ın kralı elan edib və Sudanla Misir arasında yerləşən torpaqlara iddia edir. Milli.az Rusiya mətbuatına istinadən bildirir ki, bu barədə "The Washington Post" xəbər yayıb. Belə bir qərarı verməyə onun balaca qızının şahzadə olmaq arzusu vadar edib. Üç uşaq atası olan Hiton dağ mədəninə işləyir. O, qızının arzusunu yerinə yetirməyi qarşısına məqsəd qoyub və buna görə öz gələcək "krallığı" üçün internetdə münasib yer axtarışına çıxıb. Belə bir yeri o, Afrika səhrasında tapıb. 200 kvadratmetrlik yeri Hiton bəyənib və bir neçə ay sonra ora-



ya gedərək iyunun 16-da, qızı Emilinin ad günündə, daşlıqda göy rəngli, üzərində dörd ulduz və tac olan bayrağı oradakı daşlıq yamacına sancıb.

"Selfi" üçün smartfon istehsal olundu

Yaponiyanın "Sony" şirkəti nümayiş etdirdiyi telefonu dünyanın ən yaxşı "selfi" smartfonu adlandırılıb. "Xperia C3" smartfonu işıq diodu işıqlandırıcısı ilə ön genişbucaqlı 5 meqapiksellik kamera ilə təchiz edilib. "Sony Xperia C3" smartfonu HD təsvir ölçülü 5,5 düymlük IPS ekranı, 8 meqapiksellik əsas kamera, 1,2 QHs takt tezlikli dördnüvəli "Snapdragon Qualcomm" prosessoru və "Adreno 305" qrafikası, 1 QB əməli yaddaş və 8 QB daxili yaddaş, "microSD" slotu, "Bluetooth 4.0", "NFC" və "Wi-Fi" modulları ilə təchiz olunub. "Xperia C3" smartfonunun SİM kartla həm bir, həm də iki slotla olan versiyaları satışa çıxarılacaq. Bu barədə "ICTnews" elektron xəbər xidməti yazıb. Aparat 2500 milliamper/saat tutumlu akkumulyatorla təchiz edilib, danışq rejimində avtonom iş vaxtı 24 saat, gözləmə rejimində isə 15 gün təşkil edir. "Sony Xperia C3" cihazının ölçüsü 156?79?7,6 mm edir, çəkisi 150 qramdır. "Android 4.4.2" quraşdırılıb. Avqustda smartfonun satışlarına start verilmək. Aparat əvvəlcə Çində, daha sonra başqa ölkələrdə əlçatan olacaq.



Diş ağrısı intihara apardı

Ingiltərədə yaşayan qadın diş ağrısına dözmədiyi üçün intihar edib. Bir müddət imiş ki, 58 yaşlı qadının diş ağrısı yığılmış. Janet Varbuton adlı qadın 15 metr hündürlükdəki avtodayanacaq binasından hoppanaraq intihar edib. İntihar edən qadının həyat yoldaşının müalicə edildiyi xəstəxanaya məhkəməyə verib. Kişinin sözlərinə görə, Janet uzun müddət imiş ki, dişini müalicə etdirmək üçün xəstəxanaya gedib-gəlirmiş. Lakin həkimlər onun dişini müalicə edərkən yanlışlıqlara yol veriblər. Məhz bu səbəbdən də ağrıları hiss edən qadın depressiyaya düşüb. Sonra isə intihar etməyə qərar verib. Diş ağrıyan qadın ölümündən əvvəl yaşamaq istəmədiyi haqda məktub da yazıb.



QOÇ - Qarşınızda əsl biznes günü durub. Odur ki, vaxtı fəvqə verməməli, qarşınıza çıxan hər bir şansı yararlanmalısınız. Köhnə ideyalara yenidən baxmaq da olar. Ünsiyyətdə acıqil olmayın.



BUĞA - Bütün gücünüzü daxili sabitliyin bərpasına sərf edin. Onsuz da gün ərzində qeyri-adi yeniliyin şahidi olmayacaqsınız. Kosmik fonun bürcünüzdəki neqativliyini nəzərə alın.



ƏKİZLƏR - Pul qazanmaq üçün şanslı təqvim olsa da, münasibətlər zəminində ölçülü-biçili davranmalısınız. Ailə-sevgi davranışlarında özünüzü çoxbilmiş və haqlı kimi göstərməyin.



XƏRÇƏNG - Hazırda qərar tutduğunuz ünvanlarda önəmli yeniliklər gözlənilmədiyi üçün ulduzlar vaxtınızı səfər və qonaqlıqlara həsr etməyi daha münasib sayır. İmansız adamlardan qaçın.



ŞİR - Hər mənada gərgin gündür. Bu səbəbdən hətta kiməsə salam verərkən də ehtiyatlı olun. Neqliyyətdə az minin, ümumiyyətlə, iqlimin təhərindən asılı olaraq daha çox ev şəraitində olmağa çalışın.



QIZ - Son aylar sanki tam real olan bütün işləriniz boş çıxıb. Bu səbəbdən də əsəbi və bədbin olmusunuz. Elə isə bu günə ümid bəsləməyə dəyər. Amma danışq aparən zaman güzəştə çox getməməlisiniz.



TƏRƏZİ - Sağlıq durumunuzda fəsadlar gözlənilir, amma həkimlərin yanlış diaqnozu da mümkündür. Odur ki, özünü özünüz əncam çəkin. Xalq təbabəti üsullarından da yararlanmaq olar.



ƏQRƏB - Baxmaraq ki, çoxları istirahətə köklənib, sizin üçün daha çox aktivlik ərfəsidir. Çünki bu təqvimdə elə planlarınız həyata keçə bilər ki, növbəti yarım ayda sizə səmərə verər.



OXATAN - Qoroskopa görə bu günün ən aktiv bürcü siz olmalısınız. Amma özünüzü hər hansı xəstəlikdən qoruyun ki, əhvalınız aşağı düşməsin. Belə probleminiz olmasa, hər şey xeyrinizə olacaq.



OĞLAQ - Ötən ongünlükdə yaşadığınız gərginliyi dəf etmək üçün mənəvi istirahətə, sevdiniz insanlarla bir araya gəlməyə daha çox yer verin. Bütçənizdə müsbət dəyişiklik də gözlənilir.



SUTÖKƏN - Bu gün aldığınız istənilən iş təklifinin müsbət nəticəsi olacaq. Odur ki, bəzi adamların paxılıqdan doğan "məsləhətlərinə" əhəmiyyət verməyin. Kasıbcılığı sınaq kimi dəyərləndirin.



BALIQLAR - İxtiyarınızda olan bu gündə daha çox istirahətə önəm verin. Hansısa mübahisəli məsələlərə aydınlıq gətirməyə tələsməyin. Əks təqdirdə baş verənlər əsəbləriniz tarına çəkəcək.

Unutmayın, Tanrı ulduzlardan daha yüksəkdə durur!

Ölümlə mübarizəsini hər kəs izlədi

Ingiltərədə yaşayan bir ailənin balaca qızı tam 103 gün tez dünyaya gəlib. 858 qram doğulan uşağın atası qızının gündəlik həyatı haqqında hər gün facebook sosial şəbəkəsində yazmağa başlayıb. Daiy Mae adlı uşağın atası qızının şəkllərinə və videolarına görə 20 min nəfər təqibçi qazanıb. Daha sonra isə "Balaca Daiy Mae: Gözlənməyən balaca qız" adlı kitab yazıb. Kitabın gəliri uşaqlar evinə bağışlanacaq. 103 gün erkən doğulan qız hazırda kifayət qədər sağlam və aktiv həyat tərzi keçirir.



Səhifəni hazırladı: ŞAHNAZ

Təsisçisi: Rəuf ARİFOĞLU
Baş redaktorun birinci müavini:
Azər AYYAN

e-mail adres: yenimusavat@mail.ru

Ünvan: Bakı şəhəri,
R.Rüstəmov küçəsi
2528-ci məhəllə ev 44/d
Tel: 520 01 23 (24, 25, 26, 27, 28)

Redaktor:
Zahid SƏFƏROĞLU

Lisenzia N: B 114
SAYI: 10.565

"Yeni Müsavat"ın kompüter mərkəzində yığılıb, səhifələnib, "E-Q" mətbəəsində çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.